

दरी उत्पाद को राष्ट्रीय एवं अन्तरराष्ट्रीय स्तर पर पहचान दिलाने के लिए हर सम्भव प्रयास किया जायेगा - जिलाधिकारी



जौनपुर 10 अगस्त 2018 (सू०वि०)- महामहिम राष्ट्रपति महोदय द्वारा लखनऊ में ओ०डी०ओ०पी० के उद्घाटन कार्यक्रम के तर्ज पर जनपद जौनपुर में भी ओ०डी०ओ०पी० समिट का आयोजन किया गया जिसकी अध्यक्षता जिलाधिकारी अरविन्द मलप्पा बंगारी द्वारा की गयी। उन्होने कहा कि जिले में ओ०डी०ओ०पी० योजना में चयनित दरी उत्पाद को राष्ट्रीय एवं अन्तरराष्ट्रीय स्तर पर पहचान दिलाने के लिए हरसम्भव प्रयास किया जायेगा। कार्यक्रम की औपचारिक शुरूआत लखनऊ के कार्यक्रम में आयोजित कार्यक्रम का सजीव प्रसारण किया गया। कार्यक्रम में मडियाहूँ विधान सभा से विधायक श्रीमती डॉ०लीना तिवारी, मछलीशहर सांसद प्रतिनिधि डॉ० विजय चन्द्र पटेल, व्यापार मण्डल के जिलाध्यक्ष इन्द्र भान सिंह 'इन्दु', आई०आई०ए० के अध्यक्ष प्रदीप

सिंह, एवं अखिलेश सिंह के गरिमामयी उपस्थिति में कार्यक्रम हुआ। कार्यक्रम का शुभारम्भ दीप प्रज्वलन के साथ प्रारम्भ हुआ। तत्पश्चात जिले के उद्यमी विनीत जायसवाल, मेसर्स कास कार्पेट यार्न डायर्स, सिधवन को 1.10 करोड़ का ऋण वितरण पत्र माननीय विधायिका जी द्वारा दिया गया साथ ही मुख्यमंत्री युवा स्वरोजगार, मुद्रा, स्टैण्डअप, स्टार्टअप एवं प्रधानमंत्री रोजगार सृजन कार्यक्रम के लाभार्थियों को भी स्वीकृत पत्र/वितरण पत्र/प्रमाण-पत्र प्रदान किया गया। अनुसूचित जाति/जनजाति सब प्लान में चयनित अभ्यर्थियों को भी अतिथियों द्वारा प्रमाण-पत्र का वितरण किया गया। अन्त में सहायक आयुक्त उद्योग, साहब सरन द्वारा धन्यवाद प्रस्ताव के साथ समापन की घोषणा की गयी।

जिला सूचना कार्यालय जौनपुर द्वारा जारी